

जोधपुर के दो जासूस भाईयों समेत पाक निवासी को 7 साल की सजा

सामरिक महत्व की सूचनाएं पाकिस्तान पहुंचाने का मामला

जयपुर (कासं)। मुख्य महानगर मजिस्ट्रेट महानगर प्रथम ने सामरिक महत्व की सूचनाएं पाकिस्तान पहुंचाने वाले पाक निवासी अभियुक्त नंदलाल और इस मामले में उसकी मदद करने वाले मूलतः पाकिस्तान और हाल हाल जोधपुर निवासी अभियुक्त भाईयों गौरीशंकर और प्रेमचंद को शासकीय गुप्त बात अधिनियम के तहत सात साल की सजा सुनाई है। अदालत ने तीनों अभियुक्तों पर कुल दस हजार रुपए का जुर्माना भी लगाया है।

अदालत ने तीनों आरोपियों को 7 साल की सजा सुनाते हुए 10-10 हजार रुपये का जुर्माना लगाया

अभियोजन पक्ष की ओर से अदालत को बताया गया कि सीआईडी को सूचना मिली की जैसलमेर में एक व्यक्ति होटल में रहकर सामरिक महत्व की सूचनाएं एकत्र कर पाकिस्तान भिजवा रहा है। सूचना पर पुलिस ने 15 अगस्त 2016 को एक होटल पर छापा मारकर अभियुक्त

नंदलाल को गिरफ्तार किया। पुलिस को तलाशी में भारतीय थल सेना से जुड़े गोपनीय दस्तावेज और पाकिस्तानी पासपोर्ट व वीसा की फोटो प्रतियां बरामद हुईं। पूछताछ में नंदलाल ने बताया कि उसने पाकिस्तान की आईएसआई के अफसर को देने के लिए जैसलमेर के थईयात आमी

बेस के भवन, वॉच टावर, हैंगर और हवाई जहाजों के फोटो आदि बनाए थे, जो उसके पास मेमोरी कार्ड में मौजूद हैं। इस पर पुलिस ने मेमोरी कार्ड को भी जब्त किया। वहीं पुलिस ने गौरीशंकर और प्रेमचंद की ओर से नंदलाल के दस्तावेज और सामान अपने पास रखने, अपनी दुकान से मोबाइल उपलब्ध कराने और उसे शरण देने के आरोप में गिरफ्तार किया। जांच के दौरान पुलिस को पता चला कि अभियुक्त नंदलाल को सिर्फ

जोधपुर के लिए वीसा मिला था, लेकिन उसने बिना वीसा जैसलमेर में अवैध निवास किया। इस पर पुलिस ने उसके खिलाफ विदेशी अधिनियम के तहत भी मामला दर्ज किया। पूरी घटना को लेकर सीआईडी के एडी.एसपी राजीव दत्ता ने 18 अगस्त, 2016 को जैसलमेर के कोतवाली थाने में बिना नंबर एफआईआर दर्ज कराई थी। जिसे बाद में स्पेशल पुलिस स्टेशन, झालाना, जयपुर को भेज दिया गया।

राइट-टू-हैल्थ का विरोध कर रहे डॉक्टरों की सीएम से वार्ता

जयपुर। राइट टू हेल्थ बिल का विरोध करे निजी अस्पतालों की ज्वाइंट एक्शन कमेटी ने गुरुवार को मुख्यमंत्री अशोक गहलोत से वार्ता की। इस दौरान मुख्यमंत्री ने मुख्य सचिव को डॉक्टरों की परेशानियों का समाधान करने के निर्देश दिए हैं। ज्वाइंट एक्शन कमेटी की गुरुवार दोपहर को मुख्यमंत्री निवास पर वार्ता हुई। इस दौरान जॉइंट एक्शन कमेटी के चेयरमैन डॉ. सुनील चुग के नेतृत्व में आईएमए मॉडिग्य चैयरमैन डॉ. संजीव गुप्ता, अरिंसदा के अध्यक्ष डॉ. अजय चौधरी आरएमसीटीए के अध्यक्ष डॉ. धनंजय अग्रवाल, हॉस्पिटल बोर्ड ऑफ इंडिया के अध्यक्ष डॉ. शिव राज सिंह राठौड़, आईएमए के एक्टिंग सचिव डॉ. राहुल कट्टा, पीएचएनएस के सचिव डॉ. विजय कपूर, वरिष्ठ ईएनटी चिकित्सक डॉ. अजीत बाफना, जे एम ए के अध्यक्ष डॉ.

तरुण ओझा, सचिव डॉ. अनुराग शर्मा और फार्मसी कौंसिल के पूर्व अध्यक्ष डॉ. दिनेश त्रिपाठी वार्ता में शामिल हुए। सीएम ने सीएस उषा शर्मा व प्रिंसिपल

सेक्रेटरी सी एम कुलदीप रांका को कहा कि प्रमुख शासन सचिव वित्त अखिल अरोड़ा को साथ लेकर पुन चिकित्सकों के साथ एक दो दिन में बैठक करें।

लॉरेंस ने रितिक बाक्सर के बारे में जानकारी दी

जयपुर। गैंगस्टर लॉरेंस विश्वासे ने पुलिस पूछताछ में रितिक बाक्सर सहित अन्य बदमाशों के बारे में कई अहम जानकारी दी है। इसके बाद पुलिस की टीम में उन्हें पकड़ने के लिए सक्रिय हो गई है। गैंगस्टर लॉरेंस विश्वासे से बुधवार को पुलिस मुख्यालय, एटीएस-एसओजी, सेंट्रल आईबी और एनआईए के अधिकारियों ने पूछताछ की है। गैंगस्टर से अब तक पूछताछ में जो सामने आया, उसे अन्य एजेंसियों से साझा किया है। सूत्रों के अनुसार लॉरेंस सभी एजेंसियों को एक साथ देखकर घबरा गया। फिर थोड़ी देर शांत बैठा रहा। उसके बाद

एजेंसियों के सवालों के जवाब देने शुरू किए। लॉरेंस ने राजस्थान समेत कई राज्यों में हुई घटनाओं को लेकर कहा कि मैं रिमांड पर रहने के दौरान कैसे किसी पर हमला करवा सकता हूँ। हालांकि जब अधिकारियों ने सख्ती से पूछताछ की तो लॉरेंस ने कई राज भी उगला। लॉरेंस ने गैंगस्टर रितिक बाक्सर के बारे में जानकारी दी है। इसके बाद पुलिस की कई टीमों उसको पकड़ने के लिए निकल गई है। अधिकारियों ने लॉरेंस से उसके विदेश में रहने वाले साथियों और पाक में उसके कनेक्शन पर उससे पूछताछ की।

कवि डॉ. संजीव कुमार के खंड काव्य 'अश्मा' का लोकार्पण

आस्था के साथ समयानुसार परिवर्तन स्वीकारा जाए : डॉ. संजीव कुमार

जयपुर (कासं)। राही सहयोग संस्थान और डॉ. राधाकृष्णन राज्य पुस्तकालय के संयुक्त तत्वावधान में प्रख्यात कवि डॉ. संजीव कुमार की काव्यकृति-अश्मा का लोकार्पण किया गया। इस किताब पर व्यापक विमर्श के माध्यम से पौराणिक पात्रों की मौजूदा प्रासंगिकता पर भी विस्तार से चर्चा हुई। वरिष्ठ साहित्यकार आलोचक नन्द भारद्वाज ने कहा कि भारतीय आख्यान परम्परा बहुत महत्वपूर्ण रही है। यह



कवि डॉ. संजीव कुमार की काव्यकृति 'अश्मा' का गुरुवार को लोकार्पण किया गया।

आस्था में तर्क की कोई गुंजाइश नहीं : नन्द भारद्वाज

समुद्र विरासत एवं सांस्कृतिक समृद्धि की द्योतक है। आस्था में तर्क की गुंजाइश नहीं क्योंकि यह विश्वास से जुड़ा होता है। अहिल्या या ऐसे ही अन्य पौराणिक पात्रों के साथ यही स्थिति है।

डॉ. संजीव कुमार ने कहा कि जहां तक आस्था का प्रश्न है उसके साथ छेड़छाड़ तो नहीं की जा सकती लेकिन

समय के साथ परिवर्तन को भी स्वीकारा जाना चाहिए। उन्होंने अहिल्या के चरित्र के बहाने तत्कालीन जीवन मूल्यों के प्रकटीकरण की बात कही। उन्होंने पुस्तक के कुछ अंश भी पढ़कर सुनाए जिन्हें श्रोताओं ने मनोयोग से सुना। संपादक समीक्षक गजेन्द्र रिश्वानी

ने कृति की सारगर्भित समीक्षा प्रस्तुत की। जाने माने व्यंग्यकार और कवि फारुक आफरीदी ने डॉ. संजीव कुमार के समग्र लेखन पर प्रकाश डाला। लेखक, चित्रकार और पत्रकार विनोद भारद्वाज ने कहा कि मिथक और वास्तविक चरित्रों को तार्किकता कभी

प्रामाणिक नहीं हो सकती। साहित्य समर्थक पत्रिका की संपादक नीलिमा टिक्कू का कहना था कि एक व्यस्त संपादक और प्रकाशक का निरंतर और श्रेष्ठ लिखना चकित करता है। आरंभ में राही सहयोग संस्थान के संयोजक प्रबोध कुमार गोविल ने कहा कि बीता समय चर्चा के दायरों से कभी ओझल नहीं होता और इस पर अनौपचारिक बातचीत की संभावना हमेशा बनी रहती है। उन्होंने अतिथि वक्ताओं को वैचारिक साहित्य भी भेंट किया। कार्यक्रम का संचालन रेनु शब्दमुखर ने किया। अश्मा स्त्री की बजाय पुरुष विमर्श का विषय है। राधाकृष्ण पुस्तकालय की अध्यक्ष डॉ. रेखा यादव ने सभी के प्रति आभार व्यक्त किया। उन्होंने कहा कि इस तरह के विमर्श सामान्य श्रोताओं के लिए साहित्यिक समझ के रास्ते खोलते हैं। कार्यक्रम में बड़ी संख्या में शहर के प्रतिष्ठित लेखक एवं साहित्यकार उपस्थित थे। इंडिया नेटवर्कस की डॉ. मनोमता और कामिनी मिश्रा ने भी विचार व्यक्त किए।

भूपेन्द्र सारण गिरफ्तारी से बचने के लिए दिल्ली-अहमदाबाद गया था

जयपुर। सैंकेड ग्रेड पेपर लीक मामले में गुरुवार को बैंगलूरू से गिरफ्तार मुख्य आरोपी भूपेन्द्र सारण फरारी के दौरान दिल्ली, अहमदाबाद के अलावा जालोर, बीकानेर, बाड़मेर, अजमेर और फागी आया था।

पुलिस पूछताछ में सारण ने बताया कि उदयपुर में पुलिस कारवाई होने के बाद उसे लगा कि पुलिस उसका पीछा करेगी। इस पर उसने सबसे पहले जयपुर छोड़ दिया और दिल्ली चला गया। पुलिस कारवाई को देखकर उसे डर लगने लगा था। दिल्ली के बाद वह अपने परिचित के यहां अहमदाबाद बस से निकल गया। करीब 25 दिन वह अहमदाबाद रहा। इसके बाद वह फिर राजस्थान लौट आया। इस दौरान वह जालोर, बीकानेर, बाड़मेर, अजमेर और फागी में कुछ दिनों तक रुका। गिरफ्तारी से बचने के लिए वह दोबारा अहमदाबाद भाग गया। वह इस बार वहां 28 दिन रहा। पुलिस के डर से वह यहां भी ज्यादा समय नहीं रह पाया। यहां से वह अपने परिचित के यहां बैंगलूरू के लिए निकला। जहां पर पुलिस ने उसे

इस दौरान वह जालोर, बीकानेर, बाड़मेर, अजमेर और फागी आकर भी कुछ समय रहा था।

भाजपा सांसद किरोडीलाल मीणा ने कहा है कि भूपेन्द्र सारण को एसओजी ने प्लानिंग के तहत पकड़ा है।

मीणा ने आरोप लगाया कि एसओजी के अधिकारी मोहन पोसवाल के नेतृत्व में भूपेन्द्र को पकड़ा, जिसके तार पेपर लीक मामलों से जुड़े हुए हैं।

धर दबोचा। एसओजी के अनुसार भूपेन्द्र सारण को गिरफ्तार करने की इस पूरी कारवाई में एसओजी के एसआई मोहन पोसवाल, एसआई बृजेश सिंह, हैड कांस्टेबल सचिन भारद्वाज व कांस्टेबल महाराज सिंह की जबकि जोधपुर ग्रामीण पुलिस टीम के सब इंस्पेक्टर लाखाराम, एसआई देवाराम और कांस्टेबल भवानी चौधरी की अहम भूमिका रही। इसके अलावा बैकअप पर सभी सूचनाओं का अध्ययन व विश्लेषण करने में एटीएस के अतिरिक्त पुलिस अधीक्षक हरिप्रसाद सोमानी और पुलिस उपाधीक्षक मनीष शर्मा की भी

महत्वपूर्ण भूमिका रही है। डीजीपी ने पुलिस टीम को पुरस्कृत करने की घोषणा की है। मामले के अनुसार उदयपुर पुलिस ने 24 दिसंबर को सुबह सवा तीन बजे एक बस में सवार स्टूडेंट्स और सुरेश विश्वासे व भजनलाल विश्वासे को पकड़ लिया था। इसके बाद पेपर लीक का खुलासा हुआ था। जांच में भूपेन्द्र सारण और सुरेश ढाका पेपर लीक के मास्टर माइंड निकले थे। तब से दोनों की तलाशी की जा रही थी। इसके बाद 10 जनवरी को जेडीए ने जयपुर के अजमेर रोड स्थित रजनी विहार के मकान संख्या 67-सी

पर अवैध निर्माण पाए जाने पर धारा 32 का नोटिस जारी किया था। इस नोटिस का जवाब 12 जनवरी तक देने के लिए कहा था। 13 जनवरी को सारण के घर पर कारवाई की गई थी। उधर दूसरी ओर भाजपा सांसद डॉ. किरोडीलाल मीणा ने कहा है कि इस मामले में भूपेन्द्र सारण को एसओजी ने प्लानिंग के तहत पकड़ा है। एसओजी के अधिकारी मोहन पोसवाल को के नेतृत्व में भूपेन्द्र को पकड़ा, जिसके तार पेपर लीक मामलों से जुड़े हुए हैं। जिसके प्रमाण में पूर्व में दे चुका हूँ। किस प्रकार कांस्टेबल भती लीक परीक्षा में ऊदराम को पुनर्निर्माण बनाकर मामले को रफा दफा करने का काम किया। भूपेन्द्र सारण, सुरेश ढाका और मोहन पोसवाल के दोस्ती के प्रमाण मैं पूर्व में दे चुका हूँ। मोहन पोसवाल के सम्बन्ध भूपेन्द्र सारण की महिला मित्र के साथ थे। जब पेपर लीक में भूपेन्द्र सारण फरारी काट रहा था तब मोहन पोसवाल का इनके निवास पर आना जाना था। इन दोनों को फरार करवाने में पोसवाल का बड़ा हाथ है।

सेमीफाइनल की हार के साथ भारत का विश्व कप का सपना टूटा

केपटाउन, 23 फरवरी। कप्तान हरमनप्रीत कौर (52) के अदृश्रतक और जेमिमा रॉड्रिग्स (43) की विस्फोटक पारी के बावजूद ऑस्ट्रेलिया ने महिला टी20 विश्व कप 2023 के सेमीफाइनल में भारत को पांच रन से हराकर एक बार फिर टूर्नामेंट जीतने का उसका सपना तोड़ दिया।

पिछले टी20 विश्व कप के फाइनल में भारत को मात देने वाली ऑस्ट्रेलिया ने बेथ मूनी (54) और मेग लैनिंग (49) की पारियों की बदौलत भारत के सामने 173 रन का लक्ष्य रखा। हरमनप्रीत-जेमिमा के प्रयासों के बावजूद भारतीय टीम 20 ओवर में 167 रन ही बना सकी।

मूनी ने ऑस्ट्रेलिया के लिये बड़े स्कोर की नींव रखते हुए 37 गेंद पर सात चौकों और एक छक्के के साथ 54 रन बनाये। लैनिंग ने 34 गेंद पर चार चौकों और दो छक्कों के साथ 49 रन की पारी खेली।

बुधवार से उठकर मैच खेल रही कप्तान हरमनप्रीत ने भारतीय पारी की अगुवाई करते हुए 34 गेंद पर छह चौकों और एक छक्के के साथ 52 रन बनाये, जबकि जेमिमा ने 24 गेंद पर छह चौकों के साथ 43 रन की विस्फोटक पारी खेली। हरमनप्रीत-जेमिमा की जोड़ी भारत को जीत की ओर ले जा रही थी लेकिन ऑस्ट्रेलिया ने 11वें ओवर में जेमिमा का विकेट निकालकर भारत को झटका दिया। हरमनप्रीत ने इसके बाद भी विस्फोटक बल्लेबाजी जारी रखी, लेकिन 15वें ओवर में उनके दुर्भाग्यपूर्ण रनआउट के साथ भारत का टी20 विश्व कप जीतने का सपना चकनाचूर हो गया।

पांच बार की टी20 विश्व कप चैंपियन ऑस्ट्रेलिया अपना छठा खिताब जीतने से



ऑस्ट्रेलिया ने 5 रन से हराया

सिर्फ एक कदम दूर है। रविवार को होने वाले फाइनल में ऑस्ट्रेलिया का सामना इंग्लैंड या दक्षिण अफ्रीका में से किसी एक से होगा। ऑस्ट्रेलिया के विशाल स्कोर का पीछा करने उतरे भारत की शुरुआत अच्छी नहीं

रही और दोनों सलामी बल्लेबाजों के बाद तीसरे नंबर का खिलाड़ी भी दहाई का आंकड़ा छुए बिना आउट हो गया। सलामी बल्लेबाज शेफाली वर्मा (नौ) और स्मृति मंधाना (दो) पगबाधा आउट हुए, जबकि यास्तिका

भारत दौरे पर मैक्सवेल, मार्श की वनडे टीम में वापसी

मेलबर्न, 23 फरवरी। ऑस्ट्रेलिया ने भारत के विरुद्ध मार्च में होने वाली तीन मैचों की एकदिवसीय शृंखला के लिये ऑलराउंडर ग्लेन मैक्सवेल और मिचेल मार्श को टीम में शामिल किया है। क्रिकेट ऑस्ट्रेलिया (सीए) ने गुरुवार को इसकी जानकारी दी।

मार्श को टखने की सर्जरी के कारण तीन महीने के लिये क्रिकेट से दूर कर दिया गया था, जबकि मैक्सवेल नवंबर में एक दोस्त की जन्मदिन की पार्टी में अपना पैर फ्रैक्चर करवा बैठे थे। मैक्सवेल अपनी सर्जरी और रिहैब से गुजरने के बाद फिलहाल घरेलू प्रथम श्रेणी क्रिकेट में विकेटोरिया के लिये खेल रहे हैं, जबकि मार्श इस सप्ताहांत लिस्ट-ए क्रिकेट में पश्चिमी ऑस्ट्रेलिया के लिये खेल सकते हैं। दोनों खिलाड़ी ऑस्ट्रेलिया और भारत के बीच जारी टेस्ट सीरीज के समापन के बाद मुंबई (17 मार्च), विशाखापटनम (19 मार्च) और चेन्नई (22 मार्च) में होने वाले एकदिवसीय मुकाबलों के जरिये अंतरराष्ट्रीय स्तर पर वापसी करेंगे।

सीए ने बताया कि बॉर्डर-गावस्कर ट्रॉफी के दूसरे टेस्ट के बाद घर लौटने वाले डेविड वॉर्नर भी एकदिवसीय सीरीज में हिस्सा लेंगे। वॉर्नर को दूसरे टेस्ट के दौरान कंकेशन और कोहनी में हेयरलाइन फ्रैक्चर होने के कारण ऑस्ट्रेलिया लौटना पड़ा था। भारत को आखिरी दो ओवरों में 20 रन चाहिए थे। जेस जॉनसन ने 19वें ओवर में कसरी हुई गेंदबाजी करते हुए सिर्फ चार रन दिये और स्नेह राणा (11) विकेट भी लिया। दीपति शर्मा (17 गेंद, 20 रन) के प्रयास के बावजूद भारत आखिरी ओवर में 10 रन ही जोड़ सका।



भारत के विरुद्ध टेस्ट सीरीज से बाहर हो चुके तेज गेंदबाज जोश हेजलवुड वनडे सीरीज में भी नहीं खेलेंगे। ऑस्ट्रेलिया के मुख्य चयनकर्ता जॉर्ज बेली ने कहा कि जून में इंग्लैंड के विरुद्ध होने वाली एशेज टेस्ट सीरीज को ध्यान में रखते हुए हेजलवुड को

आराम दिया गया है। बेली ने कहा, जॉश का इस सीरीज में खेलना बहुत अच्छा होता लेकिन हमने इंग्लैंड दौरे को ध्यान में रखते हुए सतर्कता बरती है जहां वह महत्वपूर्ण भूमिका निभाएंगे।

बेली ने कहा, विश्व कप सिर्फ सात माह दूर है और भारत में ये मैच हमारी तैयारी का अहम हिस्सा है। ग्लेन मैक्सवेल, मिचेल मार्श और जे रिचर्डसन संभवतः अक्टूबर में हमारी टीम के महत्वपूर्ण खिलाड़ी होंगे। गौरतलब है कि ऑस्ट्रेलिया विश्व कप से ठीक पहले सितंबर में भी एक बार भारतीय सरजमीन पर वनडे सीरीज खेली।

ऑस्ट्रेलिया वनडे टीम : पेट कॉमिंस (कप्तान), शॉन एबॉट, एस्टन आगर, एलेक्स कैरी, कैमरून ग्रीन, ट्रैविस हेड, जॉश इंगलिस, मार्नस लाबुशेन, मिचेल मार्श, ग्लेन मैक्सवेल, जे रिचर्डसन, स्टीव स्मिथ, मिचेल स्टार्क, मार्कस स्टॉनिस, डेविड वॉर्नर, एडम जेम्स। भारतीय स्क्वाड : रोहित शर्मा (कप्तान), शुभमन गिल, विराट कोहली, श्रेयस अय्यर, सुर्यकुमार यादव, के एल राहुल, ईशा किशन (विकेटकीपर), हार्दिक पांड्या (उपकप्तान), रवींद्र जडेजा, कुलदीप यादव, वाशिंटन सुंदर, युजवेंद्र चहल, मोहम्मद शमी, मोहम्मद सिराज, उमरान मलिक, शाईल ताकुर, अक्षर पटेल, जयदेव उनदाकर। (कप्तान रोहित शर्मा के कारणों से पहले वनडे में नहीं खेलेंगे।)

हनी बेसोया दूसरे स्थान पर, यानिक पॉल शीर्ष पर

गुरुग्राम, 23 फरवरी। भारतीय गोल्फर हनी बेसोया छह अंडर 66 के शानदार कार्ड से गुरुवार को यहां इंडियन ओपन के शुरुआती दिन ज्यादातर समय बहुत बनाने के बावजूद दूसरे स्थान पर चल रहे हैं जबकि जर्मनी के यानिक पॉल ने अंत में बड़ी लगावरी 65 का कार्ड खेला और एक शॉट से बहुत हासिल की। हनी बेसोया ने आठ बर्डी लगायी और एक डबल बोगी की जबकि पॉल 15 से 18 होल तक चार बर्डी लगाकर पहले स्थान पर पहुंच गये। फिनलैंड के गोल्फर मिर्को काशीनेन पांच अंडर 67 के कार्ड से अकेले तीसरे स्थान पर चल रहे हैं। हनी भारतीयों में सर्वश्रेष्ठ स्थान पर चल रहे हैं, दो बार के डीपी वर्ल्ड (यूरोपीय) चैंप के विजेता शुभंकर शर्मा और अंगद चौधरी चार अंडर 68 के कार्ड खेलकर संयुक्त चौथे स्थान पर हैं। साथी भारतीयों में एम धर्मा और मनु गंडास 70 का कार्ड खेलकर संयुक्त आठवें स्थान पर हैं।

मार्करम बने सनराइजर्स हैदराबाद के कप्तान

नयी दिल्ली, 23 फरवरी। सनराइजर्स हैदराबाद ने इंडियन प्रीमियर लीग (आईपीएल) के आगामी सत्र की शुरुआत से पहले दक्षिण अफ्रीकी बल्लेबाज एडेन मार्करम को टीम की कप्तान सौंपी है। फ्रेंचाइजी ने गुरुवार को इसकी पुष्टि की। हैदराबाद ने दिसंबर 2022 में पूर्व कप्तान केन विलियम्स को टीम से रितीज कर दिया था, जिसके बाद मार्करम को इस जिम्मेदारी के लिये चुना गया। मार्करम हाल ही में समाप्त हुए एसए20 टूर्नामेंट को जीतने वाली सनराइजर्स इंडियन के कप्तान थे। साथ ही वह टूर्नामेंट में सर्वाधिक रन बनाने के मामले में तीसरे स्थान पर रहे। गौरतलब है कि विलियम्स पिछले साल आईपीएल में प्रभावशाली प्रदर्शन नहीं

कर सके थे। उन्होंने टूर्नामेंट में 13 मैच खेलकर 19.64 की औसत और 93.51 के स्ट्राइक रेट से सिर्फ 216 रन बनाये थे। विलियम्स को अपने बच्चे के जन्म से पहले आखिरी लीग मैच छोड़कर न्यूजीलैंड लौटना पड़ा था, जिसके बाद वरिष्ठ तेज गेंदबाज धुवनेश्वर कुमार ने टीम की कप्तान संभाली थी। मार्करम ने एसए20 में अपनी शानदार फॉर्म को धुनाते हुए बतौर कप्तान और बल्लेबाज शानदार प्रदर्शन किया। उन्होंने टूर्नामेंट में 127 के स्ट्राइक रेट से 369 रन बनाने के अलावा 11 विकेट भी चटकाये और अपनी टीम को एसए20 का पहला संस्करण जितवाया। इसके अलावा मार्करम भारत के अग्रणी टूर्नामेंट में भी दमदार प्रदर्शन कर चुके हैं।

2024 तक क्रिकेट खेलना चाहते हैं वॉर्नर

सिडनी, 23 फरवरी। ऑस्ट्रेलिया के सलामी बल्लेबाज डेविड वॉर्नर ने गुरुवार को कहा कि अगर चयनकर्ता उन्हें टेस्ट टीम से बाहर भी कर देते हैं तो वह 2024 तक सीमित ओवर क्रिकेट खेलना जारी रखेंगे।

वॉर्नर ने भारत से लौटने के बाद यहां संवाददाताओं से कहा, मैंने हमेशा कहा है कि मैं 2024 तक खेलने वाला हूँ। अगर चयनकर्ताओं को लगता है कि मैं टेस्ट क्रिकेट में खेलने के लायक नहीं हूँ, तो ठीक है। मैं सीमित ओवर क्रिकेट में मेहनत कर सकता हूँ। गौरतलब है कि वॉर्नर को कोहनी में हेयरलाइन फ्रैक्चर के कारण बॉर्डर-गावस्कर ट्रॉफी के दूसरे टेस्ट के बाद ही



स्वदेश लौटना पड़ा। वॉर्नर यहां तीन पारियों में क्रमशः एक,

10 और 15 रन ही बना सके। दिल्ली टेस्ट की दूसरी पारी में वॉर्नर चोट की वजह से बल्लेबाजी नहीं कर सके और ऑस्ट्रेलियाई टीम ने उनके स्थान पर ट्रैविस हेड से ओपनिंग करवाई। भारत में निराशाजनक प्रदर्शन के बावजूद वॉर्नर को उम्मीद है कि वह इंग्लैंड में जून में शुरू होने वाली एशेज टेस्ट सीरीज में खेल सकेंगे। वॉर्नर ने कहा, मेरे पास अगले 12 महीने हैं। टीम के सामने रहूँगा सारी क्रिकेट है। अगर मैं रन बनाता हूँ और अपना सर्वश्रेष्ठ प्रदर्शन करूँगा तो वह टीम के लिये अच्छा होगा। जब आप 36 या 37 साल के होते हैं तो (आलोचकों के लिये) आपको निशाना बनाना आसान होता

है। मैंने पुराने खिलाड़ियों के साथ भी ऐसा होते देखा है। गौरतलब है कि वॉर्नर खेल के सबसे लंबे प्रारूप में अपनी लय हासिल नहीं कर सके हैं और पिछले तीन सालों में उन्होंने सिर्फ एक शतक जड़ा है। बॉर्डर-गावस्कर ट्रॉफी से बाहर होने के बाद वॉर्नर 17 मार्च से शुरू होने वाली एकदिवसीय शृंखला के लिये पुनः भारत लौटेंगे। इंडियन प्रीमियर लीग (आईपीएल) में दिल्ली कैपिटल्स का प्रतिनिधित्व करने के बाद उनके एशेज टेस्ट सीरीज में खेलने की उम्मीद है। पांच मैचों की टेस्ट शृंखला 'एशेज' की शुरुआत बर्मिंघम के एजबैस्टन में 16 जून से होगी।